

खबर संक्षेप

तीन दिवसीय वृहद पंजीयन शिविर का आयोजन आज से

कोण्डागांव। जिले के कोण्डागांव, फरसगांव और केशकाल राजस्व अनुभागों में 18 से 20 जून तक तीन दिवसीय वृहद पंजीयन शिविर आयोजित किए जाएंगे। प्रधानमंत्री श्री मोदी के नेतृत्व में केंद्र सरकार के 12 वर्ष पूर्ण होने के उपलक्ष्य में “विश्वास के, विकास के, जनकल्याण के” कार्यक्रम के तहत शिविर आयोजित किए जा रहे हैं। शिविरों में केंद्र एवं राज्य सरकार की विभिन्न हितग्राहीमूलक योजनाओं के लिए नए पंजीकरण, दस्तावेजों में त्रुटि सुधार तथा अन्य समस्याओं का त्वरित निराकरण किया जाएगा। प्रशासन ने पात्र हितग्राहियों से अधिक से अधिक संख्या में शिविर में पहुंचकर योजनाओं का लाभ लेने और लंबित समस्याओं का समाधान कराने की अपील की है।

24 जून को सभी ग्राम पंचायतों में होगी ग्रामसभा
कोण्डागांव। जिले की सभी ग्राम पंचायतों एवं आश्रित ग्रामों में 24 जून को ग्राम सभा आयोजित की जाएगी। इस संबंध में कलेक्टर श्रीमती नूपुर राशि पन्ना ने संबंधित अधिकारियों को आवश्यक निर्देश जारी किए हैं। ग्राम सभा में प्रधानमंत्री आवास योजना ग्रामीण के तहत आवास प्लस 2024 सर्वे सूची का सत्यापन एवं अनुमोदन किया जाएगा। साथ ही स्थायी प्रतीक्षा सूची को भी मंजूरी दी जाएगी। बैठक में ग्राम पंचायत के वार्षिक बजट, विभिन्न योजनाओं के अंतर्गत स्वीकृत विकास कार्यों तथा उनकी प्रगति की समीक्षा की जाएगी। शासन की अन्य महत्वपूर्ण योजनाओं पर भी चर्चा होगी। ग्रामसभा में विकसित भारत—रोजगार एवं आजीविका मिशन ग्रामीण सहित विभिन्न जनकल्याणकारी योजनाओं की जानकारी ग्रामीणों को दी जाएगी तथा उनके प्रभावी क्रियान्वयन पर चर्चा होगी।

जिला अस्पताल में निःशुल्क कैंसर जांच और परामर्श शिविर आज

हरिभूमि न्यूज ►► कोण्डागांव

स्वास्थ्य एवं परिवार कल्याण विभाग तथा बाल्को मेडिकल सेंटर रायपुर के संयुक्त तत्वावधान में 18 जून को जिला अस्पताल कोण्डागांव में निःशुल्क कैंसर जांच एवं परामर्श शिविर आयोजित किया जाएगा। शिविर में विशेषज्ञ चिकित्सकों द्वारा विभिन्न प्रकार के कैंसर की जांच और परामर्श सेवाएं उपलब्ध कराई जाएंगी। शिविर में बाल्को मेडिकल सेंटर रायपुर की 10 सदस्यीय विशेषज्ञ टीम अत्याधुनिक तकनीकों की सहायता से कैंसर की स्क्रीनिंग एवं स्वास्थ्य परीक्षण करेगी। महिलाओं में स्तन कैंसर की पहचान के लिए मैमोग्राफी तथा बच्चेवादी के मुँह के कैंसर की जांच के लिए पेप स्मीयर परीक्षण किया जाएगा। इसके अलावा अन्य आवश्यक जांच एवं परामर्श भी उपलब्ध रहेगा। जिला प्रशासन एवं स्वास्थ्य विभाग ने जिलेवासियों से निःशुल्क कैंसर जांच एवं परामर्श शिविर का लाभ लेने तथा समय पर स्वास्थ्य जांच कराकर गंभीर बीमारियों से बचाव करने की अपील की है।

गायत्री परिवार व साहू समाज ने पुलिस अधीक्षक को सौंपा ज्ञापन

कोण्डागांव। बांसकोट गांव में कथित जानलेवा हमले के मामले को लेकर गायत्री परिवार और साहू समाज के सदस्यों ने पुलिस अधीक्षक कार्यालय पहुंचकर ज्ञापन सौंपा और आरोपियों के खिलाफ तत्काल प्राथमिकी दर्ज कर कड़ी कार्रवाई की मांग की। संगठनों ने चेतावनी दी कि यदि पीड़ित पक्ष को शीघ्र न्याय नहीं मिला तो व्यापक आंदोलन और विद्रोहपूर्ण धरने का धेराव किया जाएगा। प्राप्त जानकारी के अनुसार, 16 जून की शाम ग्राम बांसकोट निवासी राजेश साहू अपने पुत्र शुभम साहू के साथ खेत में समतलीकरण कार्य कर रहे थे। आरोप है कि इसी दौरान अशोक शार्दूल, सूर्यशम शार्दूल, चंद्रशम शार्दूल, लाला राम शार्दूल और लोकेश शार्दूल ने कथित रूप से उन पर हमला कर दिया, जिससे दोनों गंभीर रूप से घायल हो गए। पीड़ित पक्ष के अनुसार, विवाद की जड़ बांसकोट स्थित गायत्री मंदिर परिसर के सीमांकन और कथित अवैध निर्माण से जुड़ी है। उनका कहना है कि मंदिर परिसर में निर्माण कार्य को लेकर प्रशासन को शिकायत दी गई थी, जिसके बाद निर्माण पर रोक लगाई गई। आरोप है कि इसी बात से नाराज होकर राजेश साहू के सिर सहित शरीर के अन्य हिस्सों में गंभीर चोटें आई हैं।

कच्चे मकान से पक्के घर तक का सफर बना सम्मान और सुरक्षा की नई पहचान

प्रधानमंत्री आवास योजना से बदली संग्राम नरेटी की जिंदगी

हरिभूमि न्यूज ►► कोण्डागांव

प्रधानमंत्री आवास योजना शहरी के माध्यम से नगर पंचायत फरसगांव के वार्ड क्रमांक 10 निवासी संग्राम नरेटी का वर्षों पुराना पक्के घर का सपना साकार हुआ है। योजना से मिले आवास ने उनके परिवार को सुरक्षित और सभ्य मान ज न क जीवन का नया आधार प्रदान किया है। आर्थिक रूप से कमजोर परिवार से आने वाले संग्राम नरेटी लंबे समय तक कच्चे और जर्जर मकान में रहने को मजबूर थे। बारिश के दिनों में छत से पानी टपकने और अन्य परेशानियों के कारण परिवार को कई

हरिभूमि न्यूज ►► केशकाल

ब्लॉक के ग्राम सिलाटी में 17 जून सुबह उस समय हड़कंप मच गया, जब एक तेंदुआ गांव के एक मकान के सामने आकर बैठ गया। तेंदुए को देखकर ग्रामीणों में दहशत फैल गई और कई लोगों ने घरों से बाहर निकलना बंद कर दिया। गांव में इस दौरान कर्फ्यू जैसा माहौल रहा। तेंदुए के गांव के अंदर आने की जानकारी मिलते ही वन विभाग की टीम डीएफओ दिव्या गौतम की अगुवाई में मौके पर पहुंची। टीम ने तत्काल रेस्क्यू अभियान शुरू कर दिया गया। मामले के गंभीरता को

शहर के बायपास पर पुलिस ने की बड़ी कार्रवाई

7 किलो गांजा जब्त, तीन आरोपी गिरफ्तार पुड़िया बनाकर शहर में बेचने की थी तैयारी

हरिभूमि न्यूज ►► कोण्डागांव

पुलिस ने बायपास रोड पर आज कार्रवाई करते हुए 6.837 किलोग्राम गांजा के साथ एक आरोपी को रंगे हाथ गिरफ्तार किया। पूछताछ के बाद मामले में शामिल दो अन्य

■ गांजा तस्करी नेटवर्क का खुलासा, मोटरसाइकिल समेत लाखों का सामान जब्त

आरोपियों को भी हिरासत में लिया गया। पुलिस ने आरोपियों के कब्जे से मिले गांजे और घटना में प्रयुक्त मोटरसाइकिल जब्त कर न्यायालय में पेश किया। आरोपियों को न्यायिक अभिरक्षा में जेल भेज दिया गया। पुलिस अधीक्षक पंकज चंद्रा के निर्देशन तथा अतिरिक्त पुलिस अधीक्षक कपिल चंद्रा और एसडीओपी रूपेश कुमार के मार्गदर्शन में जिलेभर में अवैध गांजा तस्करों के विरुद्ध लगातार अभियान चलाया जा रहा है। इसी क्रम में मुखबिर से सूचना मिली कि एक



व्यक्ति लाल रंग की ग्लैमर मोटरसाइकिल से नारायणपुर की ओर से गांजा लेकर कोंडागांव आ रहा है। सूचना मिलते ही पुलिस टीम ने एनएच-30 बायपास तिराहा, नए बस स्टैंड के पास नाकाबंदी कर वाहनों की जांच शुरू की। जांच के दौरान लाल रंग की ग्लैमर मोटरसाइकिल क्रमांक सीजी 27 बी 9652 को रोककर तलाशी ली गई। वाहन चालक ने अपना नाम अमित पोटाई 24 वर्ष, निवासी लगनातार अभियान चलाया जा रहा है। इसी क्रम में मुखबिर से सूचना मिली कि एक

किलोग्राम गांजा बरामद हुआ, जिसकी अनुमानित कीमत लगभग 1.30 लाख रुपये बताई गई। पुलिस ने आरोपी के विरुद्ध एनडीपीएस एक्ट की धारा 20(ख) के तहत मामला

दर्ज कर कार्रवाई शुरू की।

कार्रवाई में इन अधिकारियों की रही अहम भूमिका

पूरी कार्रवाई में थाना प्रभारी निरीक्षक सौरभ उपाध्याय, सहायक उपनिरीक्षक निहार रंजन मंडल, प्रधान आरक्षक अशोक कुमार मरकाम, आरक्षक छेदीलाल नेताम, प्रभुलाल नेताम तथा साइबर सेल के हरेंद्र कश्यप, संतोष कोडोपी, बिरजू सोडी और बलदेव सोडी की महत्वपूर्ण भूमिका रही।

वार्डवासियों ने नियमित पानी प्रदाय करने के लिए दिया आवेदन

हरिभूमि न्यूज ►► केशकाल

नगरपंचायत केसकाल के अध्यक्ष के अधिकांश वार्डों में इन दिनों जलसंकट गहराया हुआ है। सभी वार्डवासी अपने भूलभूत सुविधा, पानी के लिए परेशान हो रहे हैं। नगर पंचायत के वार्ड क्रमांक 15 के दोढ़रापारा के निवासियों के द्वारा बड़ी संख्या में एकत्रित होकर बुधवार को नगर पंचायत में पहुंचकर अध्यक्ष बिहारीलाल शोरी को अपनी समस्या को बताते हुए आवेदन दिया। वार्डवासियों ने आवेदन में दर्शाया है कि हमें कई दिनों से अनियमित रूप से पानी प्रदान हो रहा है, जिससे हमारे घरेलू कार्य करने में समस्या हो रही है। वार्डवासियों ने आवेदन में पेयजल कर 180 रुपए को कम करने की मांग रखी। उन्होंने कहा



कि पानी प्राप्त होता नहीं तो 180 बहुत ज्यादा है, इसे कम किया जाए। नगर पंचायत अध्यक्ष ने वार्डवासियों को भरोसा दिलासा दिया कि कुछ दिनों के बाद नियमित रूप से जल प्रदाय किया जाएगा। अभी गर्मी के चलते जलस्तर गिर चुका है जैसे ही वर्षा आरंभ हो जाएगी, सभी वार्डों में सामान्य रूप से पानी दिया जाएगा।

धूमधाम से मना जिला स्तरीय शाला प्रवेश उत्सव

हरिभूमि न्यूज ►► कोण्डागांव

ग्राम मसौरा स्थित शासकीय उच्चतर माध्यमिक विद्यालय में जिला स्तरीय शाला प्रवेश उत्सव हर्षोल्लास के साथ आयोजित किया गया। कार्यक्रम में बस्तर विकास प्राधिकरण की उपाध्यक्ष एवं विधायक सुशी लता उसेडी मुख्य अतिथि के रूप में शामिल हुईं। कार्यक्रम के दौरान नवप्रवेशी विद्यार्थियों का तिलक लगाकर, मिष्ठान खिलाकर तथा नई पाठ्यपुस्तकें एवं गणवेश प्रदान कर स्वागत किया गया। विद्यालय परिसर में उत्साह और उमंग का माहौल देखने को मिला। विधायक सुशी लता उसेडी ने विद्यार्थियों को नए शैक्षणिक सत्र की शुभकामनाएं देते हुए मन लगाकर पढ़ाई करने, अनुशासित जीवन आचरण और जिम्मेदार नागरिक बनने का संदेश दिया। उन्होंने राष्ट्र निर्माण में शिक्षा की भूमिका पर भी प्रकाश डाला। कार्यक्रम में पर्यावरण संरक्षण का संदेश देते हुए अधिक से अधिक वृक्षारोपण करने की अपील की गई। कार्यक्रम के समापन पर अतिथियों ने विद्यालय परिसर में पौधरोपण भी किया। कलेक्टर श्रीमती नूपुर राशि पन्ना ने अभिभावकों से बच्चों की पढ़ाई में सहयोग करने और



उन्हें नियमित रूप से विद्यालय भेजने का आग्रह किया। उन्होंने विद्यार्थियों को सुंदर हस्तलेखन के लिए भी नियमित अभ्यास करने की सलाह दी। कार्यक्रम में गांव के मेधावी विद्यार्थियों को सम्मानित किया गया। साथ ही छात्रों द्वारा तैयार विभिन्न प्रोजेक्ट एवं मॉडल का अवलोकन कर अतिथियों ने उनकी सराहना की।

जनप्रतिनिधि, अधिकारी और अभिभावक रहे मौजूद
कार्यक्रम में जिला पंचायत अध्यक्ष श्रीमती रीत शोरी, नगर पालिका अध्यक्ष नरपति पटेल, जनपद पंचायत अध्यक्ष श्रीमती अनीता कोराम, जिला पंचायत सीईओ अविनाश मोहं, जिला शिक्षा अधिकारी श्रीमती मारती प्रधान सहित शिक्षा विभाग के अधिकारी, शिक्षक, विद्यार्थी एवं बड़ी संख्या में अभिभावक उपस्थित रहे।

ग्रामीणों का दावा- बीमार नजर आ रहा था तेंदुआ

गांव वालों का कहना है कि तेंदुआ बीमार था और कमजोर प्रतीत हो रहा था। उनका कहना है कि वह लंबे समय से एक ही जगह पर बैठा हुआ था और ज्यादा इधर-उधर नहीं घूम रहा था। जिससे लोगों में डर थोड़ा कम रहा। रायपुर के टीम ने तेंदुए को अपने कब्जे में लिया जिसके बाद ग्रामवासियों ने राहत महसूस की।

देखते हुए वन विभाग ने रायपुर की टीम को इसकी जानकारी दी। बड़ी मशक्कत के तेंदुए को काबू में लिया गया। बीमार तेंदुए को डॉ. पूनऊ नेताम एवं राजधानी के डॉक्टर किशोर जाड़िया ने इलाज कर रायपुर ले गए।

सुबह 5 बजे के करीब दिखा तेंदुआ

ग्रामीणों के मुताबिक तेंदुआ सुबह करीब 5 बजे गांव में दिखाई दिया। वह एक घर के सामने काफी देर तक बैठा रहा, जिससे आसपास के लोगों में भय का माहौल बन गया। सूचना फैलते ही बड़ी संख्या में ग्रामीण अपने घरों में ही रहने को मजबूर हो गए।

बुनागांव स्कूल की जानवी और नोवेंद्र ने टॉप 10 में बनाई जगह

हरिभूमि न्यूज ►► कोण्डागांव

केंद्रीकृत प्राथमिक बोर्ड परीक्षा में जनपद प्राथमिक शाला बुनागाँव के दो होनहार विद्यार्थी जानवी कौशिक और नोवेंद्र कौशिक ने उत्कृष्ट प्रदर्शन करते हुए जिला स्तरीय टॉप-10 सूची में स्थान हासिल किया है।

जानवी ने चौथा तथा नोवेंद्र ने सातवां स्थान प्राप्त कर विद्यालय और क्षेत्र का नाम रोशन किया है। विद्यालय के शिक्षक सूरज नेताम ने बताया कि ग्रामीण अंचल के विद्यार्थियों ने



सीमित संसाधनों के बावजूद कठिन परिश्रम, लगन और अनुशासन के बल पर यह उपलब्धि हासिल की है, जो पूरे जिले के लिए गर्व की बात है। दोनों विद्यार्थी शिक्षा के साथ-साथ खेलकूद, सांस्कृतिक कार्यक्रमों, विज्ञान-गणित प्रदर्शनी तथा अन्य शैक्षणिक गतिविधियों में भी लगातार उत्कृष्ट प्रदर्शन करते रहे हैं।

मुख्यमंत्री से संवाद कर बटोरी थी सुर्खियां

जानवी और नोवेंद्र ने राज्योत्सव प्रदर्शनी 2026 तथा सुशासन तिहार शिविर के दौरान मुख्यमंत्री से संवाद कर अपनी प्रतिभा का परिचय दिया था और सबका ध्यान आकर्षित किया था। विद्यालय की शिक्षिका मोनिका साहू के मार्गदर्शन में विद्यार्थियों को नवाचारी गतिविधियों के माध्यम से शिक्षा प्रदान की जा रही है। इसी का परिणाम है कि विद्यालय के छात्र लगातार जिला स्तरीय आयोजनों और विभिन्न प्रतियोगी परीक्षाओं में सफलता प्राप्त कर रहे हैं।

45 से अधिक विद्यार्थियों ने पाई सफलता

विद्यालय के शिक्षकों के मार्गदर्शन में अब तक 45 से अधिक विद्यार्थी विभिन्न प्रतियोगी परीक्षाओं में सफलता हासिल कर चुके हैं। हाल ही में जानवी कौशिक ने नवोदय विद्यालय प्रवेश परीक्षा भी उत्तीर्ण की है। जानवी और नोवेंद्र ने अपनी सफलता का श्रेय माता-पिता, शिक्षकों और गुरुजनों को दिया। उनका इस उपलब्धि से पूरे क्षेत्र में खुशी का माहौल है। ग्राम सरपंच छशीलाल नेताम, उपसरपंच लखेश्वर नेताम, शिक्षक सूरज नेताम सहित अन्य जनप्रतिनिधियों ने विद्यार्थियों के घर पहुंचकर उन्हें बधाई दी और उनके उत्कल मन्त्रियों की शुभकामनाएं दीं।

यूनिसेफ प्रतिनिधिमंडल ने शंकरपुर में किया सामुदायिक पहल कार्यों का अवलोकन

हरिभूमि न्यूज ►► फरसगांव

यूनिसेफ इंडिया एवं यूनिसेफ छत्तीसगढ़ के प्रतिनिधिमंडल ने सोमवार को कोण्डागांव जिले के विकासखंड अंतर्गत ग्राम पंचायत शंकरपुर का भ्रमण कर मानसिक स्वास्थ्य एवं बाल सुरक्षा के क्षेत्र में युवोदय कोंडानार चैंप्स द्वारा किए जा रहे सामुदायिक प्रयासों का अवलोकन किया। प्रतिनिधिमंडल में यूनिसेफ इंडिया की फील्ड सेवाओं की प्रमुख अधिकारी सोलेदाद हैरैरो, यूनिसेफ छत्तीसगढ़ प्रमुख सीमा कुमार, राज्य बाल संरक्षण विशेषज्ञ चेतना देसाई तथा राज्य सामाजिक एवं व्यवहार परिवर्तन कार्यक्रम विशेषज्ञ अभिषेक सिंह शामिल थे।

ग्राम शंकरपुर में आयोजित सामुदायिक बैठक में प्रतिनिधिमंडल का पारंपरिक बस्तरिया नृत्य एवं मांदर वादन के साथ स्वागत किया गया। इस दौरान समुदाय के सदस्यों ने मानसिक स्वास्थ्य, बाल सुरक्षा



तथा “आओ बात करें” अभियान के प्रभावों पर अपने अनुभव साझा किए। प्रतिनिधियों ने समुदाय की सक्रिय भागीदारी की सराहना करते हुए मानसिक स्वास्थ्य के प्रति जागरूकता बढ़ाने के प्रयासों को महत्वपूर्ण बताया। युवोदय कोंडानार चैंप्स के स्वयंसेवकों ने मानसिक स्वास्थ्य एवं बाल सुरक्षा जागरूकता के लिए तैयार की गई प्रचार सामग्री, सामुदायिक गतिविधियों तथा अभियान की उपलब्धियों की जानकारी दी। स्वयंसेवकों ने एनीमिया मुक्त कोण्डागांव, टीकाकरण, मातृत्व स्वास्थ्य, सामाजिक सुरक्षा, नशामुक्ति एवं

पॉक्सो कानून संबंधी जागरूकता अभियानों के बारे में भी जानकारी साझा की। भ्रमण के अंशतः जिला कलेक्टर कार्यालय में आयोजित बैठक में शिक्षकों एवं स्वयंसेवकों ने सामाजिक एवं भावनात्मक समझ से जुड़े अपने अनुभव साझा किए। बैठक के दौरान कलेक्टर श्रीमती नूपुर राशि पन्ना ने प्रतिनिधिमंडल से जिले में यूनिसेफ के सहयोग से संचालित विभिन्न गतिविधियों पर चर्चा की। प्रतिनिधिमंडल ने समुदाय आधारित इस पहल को युवाओं की सहभागिता से संचालित एक प्रभावी एवं प्रेरणादायक मॉडल बताते हुए इसकी सराहना की।

पेज 9 के शेष

लापरवाह शिक्षकों एवं संकुल समन्वयकों को तत्काल कारण बताओ सूचना पत्र जारी कर दिया गया। इन शिक्षकों के द्वारा यदि निर्धारित समयावधि में इन सभी की ओर से कोई संतोषप्रद जवाब प्राप्त नहीं होता है, तो ऐसी स्थिति में संबंधितों के विरुद्ध एक दिवस का वेतन कटौती करने की कार्यवाही की जाएगी।

चाकू से हमला

धमकी देते हुए हमला कर दिया। जिससे प्रार्थी के गले में चोट आई थी। प्रार्थी कि रिपोर्ट पर मामला दर्ज कर आरोपी की पतासाजी की जा रही थी। जांच के दौरान पता लगा कि ओडिशा भाग गया था। आरोपी घटना समय से लगातार लुक छिप रहा था और फरार था काफी प्रयास के बाद उसे मंगलवार को हिरासत में लिया गया। आरोपी के कब्जे से चाकू बरामद कर न्यायालय में पेश किया गया जहां से उसे न्यायिक अभिरक्षा में जेल भेजा गया। कार्रवाई में निरीक्षक लीलाधर राठौर के अलावा एसआई अरूण मरकाम, एसआई भुनेश्वर पांडे, आरक्षक बलराम कश्यप, रंगलाल खरे, त्रिनाथ कश्यप, तोमन लाल व केशव चंद्रा की महत्वपूर्ण भूमिका

प्रवेशोत्सव के बीच

के बीच कर्तव्य के प्रति लापरवाही बरतने वाले शिक्षकों और समन्वयकों के विरुद्ध अनुशासनात्मक कार्यवाही की गई। निरीक्षण के दौरान अनुशासनहीनता पाए जाने पर विकासखण्ड बस्तर एवं तोकापाल में कार्यरत 8

फरसगांव में आवेदन किया। पात्रता के आधार पर चयन होने के बाद उन्हें आवास निर्माण के लिए कित्तों में आर्थिक सहायता प्राप्त हुई, जिससे उन्होंने अपना पक्का मकान तैयार किया। नए पक्के घर में रहने से परिवार को सुरक्षा और सुविधा मिली है। अब उन्हें बारिश, आंधी और अन्य प्राकृतिक परिस्थितियों का सामना करना पड़ता था। प्रधानमंत्री आवास योजना शहरी की जानकारी मिलने पर उन्होंने नगर पंचायत की चिंता नहीं रहती। बेहतर आवास मिलने से परिवार के जीवन स्तर में भी उल्लेखनीय सुधार हुआ है। संग्राम नरेटी का कहना है कि



कठिनाइयों का सामना करना पड़ता था। प्रधानमंत्री आवास योजना शहरी की जानकारी मिलने पर उन्होंने नगर पंचायत

की चिंता नहीं रहती। बेहतर आवास मिलने से परिवार के जीवन स्तर में भी उल्लेखनीय सुधार हुआ है। संग्राम नरेटी का कहना है कि

खबर संक्षेप

लिपिक के आगे बेबस हुई सरकार : तुलिका

दंतेवाड़ा। महिला कांग्रेस की राष्ट्रीय सचिव एवं जिला पंचायत सदस्य तुलिका कर्मा ने महिला एवं बाल विकास विभाग में पदस्थ सहायक ग्रेड 2 लिपिक



संतोष झा के स्थानांतरण मामले को लेकर भाजपा सरकार पर गंभीरा सवाल खड़े किए हैं। उन्होंने आरोप लगाया कि प्रदेश सरकार सुशासन और भ्रष्टाचार पर कार्रवाई के बड़े-बड़े दावे करती है, लेकिन दंतेवाड़ा में एक कर्मचारी के मामले में सरकार की मंशा और प्रशासनिक व्यवस्था दोनों सवालों के घेरे में हैं। तुलिका कर्मा ने जारी बयान में कहा कि महिला एवं बाल विकास विभाग में पदस्थ लिपिक संतोष झा पिछले लगभग छह वर्षों से दंतेवाड़ा जिले में पदस्थ हैं। लंबे समय से एक ही जिले में जमे रहने के बावजूद उन पर कोई प्रभावी कार्रवाई नहीं हुई। उन्होंने आरोप लगाया कि विभाग में कार्यकाल के दौरान उन पर भ्रष्टाचार और अनियमितताओं के आरोप लगने के बाद उनका स्थानांतरण किया गया था, लेकिन अपनी राजनीतिक और प्रशासनिक पहुंच का इस्तेमाल कर उन्होंने वह आदेश रकवा लिया। उन्होंने कहा कि इसके बाद मुख्यमंत्री के अनुमोदन से दोबारा स्थानांतरण आदेश जारी किया गया। सामान्य तौर पर मुख्यमंत्री की स्वीकृति के बाद जारी आदेशों को अंतिम माना जाता है और उनका पालन सुनिश्चित किया जाता है, लेकिन इस मामले में अब तक स्थानांतरण लागू नहीं होना कई सवाल खड़े करता है।

डीजल की किल्लत से किसानों को परेशानी
 दोरनापाल। सुकमा जिले में डीजल की किल्लत अब किसानों के लिए बड़ी परेशानी का कारण बनती जा रही है। प्रदेश किसान संगठन के प्रदेश अध्यक्ष दीपक चौहान ने प्रेस विज्ञप्ति जारी कर कहा है कि खेती-किसानी के महत्वपूर्ण समय में



डीजल की कमी से किसान गंभीर संकट का सामना कर रहे हैं। यदि जल्द समाधान नहीं किया गया तो इसका सीधा असर कृषि कार्यों और खाद्यान्न उत्पादन पर पड़ेगा। उन्होंने कहा कि वर्तमान में किसान खेतों की जुताई, भरमत्त और खाद डालने जैसे आवश्यक कार्यों में जुटे हुए हैं। इन सभी कार्यों के लिए ट्रैक्टरों का संचालन जरूरी है, जिसके लिए पर्याप्त मात्रा में डीजल की आवश्यकता होती है। लेकिन कई पेट्रोल पंपों में किसानों को सीमित मात्रा में डीजल उपलब्ध करवाया जा रहा है, जबकि कुछ स्थानों पर डिब्बों और जरीकेन में डीजल देने से भी इंकार किया जा रहा है। किसान संगठन का कहना है कि ग्रामीण क्षेत्रों के किसान 30 से 40 किलोमीटर दूर से ट्रैक्टर लेकर पेट्रोल पंप तक पहुंचते हैं।

आधुनिक पैथोलॉजिकल जांच और दवाओं से लाभान्वित हुए ग्रामीण

हरिभूमि न्यूज़ ►► किरंदुल/दंतेवाड़ा

ग्रामीण अंचलों में स्वास्थ्य सेवाओं की पहुंच सुलभ बनाने और बेहतर चिकित्सा सुविधा पहुंचाने के अपने संकल्प को दोहराते आर्सलर मित्तल निपन स्टील इंडिया एएम/एनएस इंडिया किरंदुल द्वारा ग्रांप फुलपाड़ में स्वास्थ्य जांच शिविर लगाया। कंपनी की कॉर्पोरेट सामाजिक उत्तरदायित्व योजना के तहत शिविर में ग्रामीणों ने भारी उत्साह दिखाया, जहां अनुभवशी चिकित्सा टीम ने 64 लोगों का स्वास्थ्य परीक्षण किया। शिविर का मुख्य उद्देश्य मौसमी बीमारियों की रोकथाम और ग्रामीणों में स्वास्थ्य के प्रति जागरूकता लाना था। शिविर में 55 मरीजों का गहन उपचार किया गया और उन्हें आवश्यक निशुल्क दवाइयां वितरित की गईं। स्वास्थ्य जांच के दायरे को विस्तृत करते हुए आधुनिक पैथोलॉजिकल सुविधाओं का भी लाभ दिया गया, जिसके अंतर्गत 35 ग्रामीणों के रक्त के नमूने लेकर उनकी बीपी, शुगर और मलेरिया जैसी गंभीर बीमारियों की जांच मोफ के पर की गई। रिपोर्ट के आधार पर मरीजों को उचित खान-पान और जीवनशैली के संबंध में डॉक्टरों सलाह भी दी गई। इस स्वास्थ्य अभियान को

टेकेदार की सुस्ती से अटका अटल परिसर का निर्माण कार्य

लीलाधर राठी ►► सुकमा

देश विदेश में अटल जी के प्रति आस्था किसी से छिपी नहीं है। सत्तारूढ़ दल हो या विपक्ष हर कोई उनके विचारों को स्मरण करते हुए याद करता है लेकिन छत्तीसगढ़ का एकमात्र नगरपालिका सुकमा है जहां

■ अटल परिसर निर्माण में सुकमा पालिका छत्तीसगढ़ में सबसे पीछे

आज पर्यन्त तक अटल परिसर का कार्य पूर्ण नहीं हो सका जबकि अन्य निकायों में 25 दिसंबर 2025 को लोकार्पण किया जा चुका है। स्थानीय नागरिकों का कहना है कि अटल परिसर जैसे महत्वपूर्ण और गौरवशाली प्रकल्प में हो रही देरी

नगरपालिका की कार्यप्रणाली पर प्रश्नचिह्न लगाती है। निर्माण कार्य की धीमी गति को लेकर टेकेदार की कार्यशैली पर सवाल उठ रहे हैं, वहीं नगरपालिका प्रशासन की चुप्पी से यह चर्चा भी तेज हो गई है कि भिलाई के टेकेदार किरण कंट्रक्शन पर विशेष मेहरबानी की जा रही है।

परिसर को प्रतिमा का इंतजार

सबसे गंभीर बात यह है कि आज भी कार्य अपूर्ण होने के कारण अटल परिसर में स्व. अटल बिहारी वाजपेयी की प्रतिमा स्थापित नहीं की जा सकी है। देश के महान राजनेता और जननायक की स्मृति में बनाए जा रहे परिसर में उनकी प्रतिमा का नहीं लगना कई सवालों को जन्म देता है। नागरिकों का मानना है कि यह केवल निर्माण



कार्य की देरी का मामला नहीं, बल्कि अटल जी के सम्मान से भी जुड़ा विषय है। नगरपालिका क्षेत्र के लोगों ने मांग की है कि निर्माण कार्य की प्रगति की समीक्षा कर जिम्मेदार अधिकारियों और टेकेदार से जवाब-तलब किया जाए तथा शीघ्र अटल परिसर को पूर्ण कर आम जनता के लिए

समर्पित किया जाए।

मंत्री से भी शिकायत

नगरीय निकाय के संयुक्त संचालक जयंत सिन्हा ने नगरीय प्रशासन मंत्री अरूण साव के प्रवास के दौरान सुकमा सीएमओ को निर्देश देते हुए संबंधित टेकेदार को ब्लैक

शिक्षा की अलख जगाने वाले 'अग्रदूत' शिवमणि सम्मानित

36 वर्षों की साधना को मंच ने किया सलाम

हरिभूमि न्यूज़ ►► सुकमा

शिक्षाविद् व समाजसेवी शिवमणि तिवारी का एक भव्य समारोह में अभिनंदन किया गया। हरिभूमि-आईएनएच द्वारा आयोजित जिला संवाद कार्यक्रम में प्रधान संपादक डॉ. हिमांशु द्विवेदी, मुख्य अतिथि के रूप में प्रदेश के वन मंत्री केदार कश्यप और विशिष्ट अतिथि के रूप में सांसद महेश कश्यप

■ चुनौतियों को मात देकर 36 वर्षों तक की सेवा

उपस्थित थे।

इस पल के साक्षी बनने के लिए सुकमा जिले सहित पूरे बस्तर संभाग के कई जनप्रतिनिधि, जिले के कलेक्टर अमित कुमार, अतिरिक्त पुलिस अधीक्षक रोहित शाह और भारी संख्या में



प्रबुद्ध जन उपस्थित रहे। मंच से सभी प्रशासनिक अधिकारियों और अतिथियों ने बस्तर के बच्चों का भविष्य बदलने वाले इस 'भगीरथ' के प्रति अपनी कृतज्ञता व्यक्त की। तीन दशक पहले जब तिवारी ने बस्तर की धरती पर कदम रखा था, तब राहें आसान नहीं थीं। वह

नक्सलवाद का साया और घोर अधिायेर का दौर था। तमाम कोशिशों के बाद भी बच्चे स्कूल की चौखट तक नहीं आते थे। लेकिन तिवारी के चुड़ानी इरादों के आगे चुनौतियां टिक नहीं सकीं। उन्होंने माता रुक्मणि सेवा संस्थान के माध्यम से सेवा का जो त्रत लिया, उसे अपने जीवन के

86 लंछित मामलों का किया गया निपटारा

हरिभूमि न्यूज़ ►► बड़े बघेली

भारत सरकार के आवास एवं शहरी कार्य मंत्रालय नई दिल्ली के निर्देशानुसार 15 जून को कार्यालय नगर पालिका परिषद बड़े बघेली के सभा कक्ष में प्रधानमंत्री स्ट्रीट वेंडर आत्मनिर्भर निधि पीएम स्वनिधि योजना के अंतर्गत स्वनिधि महोत्सव एवं लोक कल्याण मेला का आयोजन किया गया। इस अभियान का मुख्य उद्देश्य क्षेत्र के पथ विक्रेताओं, शहरी गरीबों तथा असंगठित क्षेत्र के श्रमिकों को वित्तीय समावेशन, डिजिटल सशक्तिकरण और सामाजिक कल्याण योजनाओं का सीधा लाभ सुनिश्चित करना था।

नगर पालिका प्रशासन द्वारा दी गई जानकारी के अनुसार इस मेले के दौरान त्वरित कार्रवाई करते हुए लंबे समय से लंबित पड़े 86 प्रकरणों का निराकरण किया गया। इसके साथ ही योजना का लाभ उठाने के लिए 8 नवीन हितग्राहियों से नए आवेदन प्राप्त किए गए, जिनके यथाशीघ्र निराकरण की प्रक्रिया शुरू कर दी गई है। डिजिटल



सशक्तिकरण की दिशा में आगे बढ़ते हुए, कुल 5 हितग्राहियों द्वारा क्रेडिट कार्ड हेतु भी आवेदन प्रस्तुत किए गए हैं जिससे उनके व्यवसायों को डिजिटल माध्यमों से मजबूती मिलेगी। इस महोत्सव में मुख्य रूप से नगर पालिका अध्यक्ष राजू जायसवाल, उपाध्यक्ष सतीश प्रेमचंदानी एवं अन्य निर्वाचित जनप्रतिनिधि उपस्थित रहे। इसके साथ ही मुख्य नगर पालिका अधिकारी पीटीएम कृष्णा राव, क्षेत्र के सभी बैंक शाखा प्रबंधक, नगर के गणमान्य नागरिक और नगर पालिका परिषद के समस्त कर्मचारी भी कार्यक्रम में शामिल हुए। अधिकारियों और जनप्रतिनिधियों ने हितग्राहियों को शासन की योजनाओं का अधिकतम लाभ उठाने और आत्मनिर्भर बनने के लिए प्रेरित किया।

जनचौपाल में योजनाओं की दी जानकारी

हरिभूमि न्यूज़ ►► दरमा

प्रधानमंत्री नरेंद्र मोदी के सफल जनकल्याणकारी एवं विकासोन्मुखी 12 वर्ष पूर्ण होने के उपलक्ष्य में भारतीय जनता पार्टी ने 12 साल बेमिसाल अभियान के अंतर्गत दरभा ब्लॉक के विभिन्न ग्राम पंचायतों में जन चौपाल कार्यक्रमों का आयोजन किया। इस अवसर पर विधायक विनायक गोयल ने ग्राम पंचायत डिलमिली, पखनार, मामड़पाल एवं चितापुर पहुंचकर ग्रामीणों से संवाद स्थापित किया तथा केंद्र सरकार की विभिन्न जनहितकारी योजनाओं और उपलब्धियों की जानकारी जन-जन तक पहुंचाई। विधायक ने कहा कि प्रधानमंत्री के नेतृत्व में बीते 12 वर्षों में भारत ने विकास, सुशासन, आत्मनिर्भरता और वैश्विक प्रतिष्ठा के नए आयाम स्थापित किए हैं। प्रधानमंत्री आवास योजना, उज्ज्वला योजना, आयुष्मान भारत, प्रधानमंत्री किसान सम्मान निधि,



हर घर जल योजना, स्वच्छ भारत मिशन, जनधन योजना, डिजिटल इंडिया, गरीब कल्याण अन्न योजना जैसी अनेक योजनाओं ने समाज को अंतिम व्यक्ति तक विकास का लाभ पहुंचाने का कार्य किया है। उन्होंने कहा कि प्रधानमंत्री मोदी की दूरदर्शी नीतियों के परिणामस्वरूप आज भारत विश्व मंच पर एक सशक्त और आत्मविश्वासी राष्ट्र के रूप में अपनी पहचान बना चुका है। गांव, गरीब, किसान, महिला, युवा एवं आदिवासी समाज के उत्थान के लिए केंद्र सरकार ने अनेक ऐतिहासिक निर्णय लिए हैं, जिनका

प्रत्यक्ष लाभ देश के करोड़ों नागरिकों को प्राप्त हुआ है। बस्तर अंचल सहित पूरे छत्तीसगढ़ में भी केंद्र सरकार की योजनाओं का सकारात्मक प्रभाव दिखाई दे रहा है। जन चौपाल कार्यक्रम के दौरान ग्रामीणों को केंद्र सरकार की योजनाओं की विस्तृत जानकारी दी गई तथा योजनाओं के लाभार्थियों से संवाद कर उनके अनुभव भी साझा किए गए। ग्रामीणों ने प्रधानमंत्री नरेंद्र मोदी के नेतृत्व में हुए विकास कार्यों की सराहना करते हुए सरकार की जनकल्याणकारी नीतियों के प्रति विश्वास व्यक्त किया।

रूपा पाणिग्राही महिला मोर्चा प्रभारी नियुक्त



है। इस दायित्व के लिए उन्होंने क्षेत्र के विधायक चैतराम अटानी, भाजपा जिला अध्यक्ष संतोष गुला एवं महिला मोर्चा जिला अध्यक्ष पायल गुला के प्रति आभार व्यक्त किया। उन्होंने कहा कि संगठन ने एक साधारण कार्यकर्ता पर जो विश्वास जताया है, वह मेरे लिए सम्मान के साथ-साथ एक बड़ी जिम्मेदारी भी है। पार्टी केवल एक राजनीतिक दल नहीं, बल्कि राष्ट्र निर्माण और सेवा का एक सशक्त माध्यम है।

जिले को मिली 18 करोड़ के विकास कार्यों की सौगात



हरिभूमि न्यूज़ ►► बीजापुर

वन तथा बीजापुर जिले के प्रभारी मंत्री केदार कश्यप ने जिले को 18 करोड़ रुपये से अधिक के विकास कार्यों का सौगात दी। उन्होंने मलेरिया मुक्त छत्तीसगढ़ अभियान के 14वें चरण का शुभारंभ करते हुए 16 करोड़ 58 लाख रुपये से अधिक लागत के साथ विकास कार्यों का भूमिपूजन तथा 2 करोड़ 9 लाख रुपये के विभिन्न विकास कार्यों का लोकार्पण किया। इस

■ मलेरिया मुक्त छत्तीसगढ़ अभियान के 14वें चरण का शुभारंभ

दौरान विभिन्न विभागों की जनकल्याणकारी योजनाओं के हितग्राहियों को सामग्री एवं प्रमाण पत्र भी वितरित किए गए।

भूमिपूजन किए गए कार्यों में स्वास्थ्य विभाग के अंतर्गत भैरमगढ़ ब्लॉक के मिर्पुर एवं बेदरे में अधिकारियों-कर्मचारियों के लिए 51-51 लाख रुपये की लागत से ट्रांजिट हॉस्टल निर्माण, उसूर में 59 लाख की लागत से वरिष्ठ कृषि अधिकारी भवन निर्माण, आपापल्ली एवं कुठरू में शासकीय महाविद्यालय भवन निर्माण के लिए 4.65-4.65 करोड़ रुपये, शासकीय महाविद्यालय भैरमगढ़ में अतिरिक्त कक्ष निर्माण हेतु 1.30 करोड़ रुपये तथा दुर्गारुड़ा से चित्तकोटा तक पुल-पुलिया सहित सड़क निर्माण कार्य के लिए 4.35 करोड़ रुपये की स्वीकृति शामिल है। लोकार्पित कार्यों में जिला अस्पताल परिसर में 48.17 लाख रुपये की लागत से रैन बसेरा, 21 लाख रुपये का दाल-भात सेंटर, अटल आरोग्य लेब जिसमें प्राइवेट अस्पताल जैसे

// आम सूचना //

सर्वसाधारण को सूचित किया जाता है कि छ.ग. गृह निर्माण मण्डल संभाग दंतेवाड़ा द्वारा दिनदयाल आवास योजनान्तर्गत गौदम में निर्मित भवन क्रमांक एल.आई.जी.-03 जो कि श्रीमति अलोमिना तिवारी / पति श्री नवीन रावले को मण्डल द्वारा आबंटित किया गया है। उक्त भवन में संयुक्त नाम श्रीमती अनिता झाड़ी/ पति श्री देवेन्द्र झाड़ी जोड़ने हेतु आवेदन प्राप्त हुआ है । इस संबंध में यदि किसी भी व्यक्ति, शासकीय/ अर्धशासकीय संस्था को संयुक्त नाम जोड़ने के संबंध में किसी भी प्रकार की कोई आपत्ति हो तो विज्ञापन प्रकाशन दिनांक से 15 दिवस के अंदर लिखित रूप से प्रमाणित दस्तावेज सहित इस कार्यालय में प्रस्तुत करें। निर्धारित दिनांक पश्चात किसी भी प्रकार की रावा आपत्ति प्राप्त होने पर मान्य नहीं होगी। संपदा अधिकारी छत्तीसगढ़ गृह निर्माण मंडल प्रक्षेत्र-दन्तेवाड़ा

खबर संक्षेप

पंजीकृत श्रमिकों के लिए ई-केवाईसी अनिवार्य

जगदलपुर। श्रम विभाग द्वारा संचालित विभिन्न कल्याणकारी योजनाओं का लाभ प्राप्त करने हेतु श्रम विभाग में पंजीकृत सभी श्रमिकों एवं उनके परिवार के सदस्यों के लिए ई-केवाईसी कराना अनिवार्य किया गया है। श्रम पदाधिकारी भूपेन्द्र नायक ने बताया कि पंजीकृत श्रमिकों की ई-केवाईसी पूर्ण होने के उपरांत ही उन्हें तथा उनके परिवार के पात्र सदस्यों को श्रम कल्याण मंडल की विभिन्न योजनाओं का लाभ प्रदान किया जा सकेगा। जिन श्रमिकों द्वारा ई-केवाईसी की प्रक्रिया पूर्ण नहीं की जाएगी, वे विभागीय योजनाओं के लाभ से वंचित हो सकते हैं। उन्होंने जिले के समस्त पंजीकृत श्रमिकों से अपील की है कि वे शीघ्रतिशीघ्र अपने निकटतम लोक सेवा केंद्र अथवा निर्धारित माध्यम से ई-केवाईसी की प्रक्रिया पूर्ण कराएं। ई-केवाईसी पूर्ण होने के बाद विभाग द्वारा संचालित योजनाओं का लाभ बिना किसी बाधा के प्राप्त किया जा सकेगा।

भगतसिंह प्राथमिक शाला में प्रवेश उत्सव

जगदलपुर। शहर के भगतसिंह प्राथमिक शाला में प्रवेश उत्सव मनाया गया। वार्ड के पार्षद राणा घोष द्वारा बच्चों को गणवेश वितरण, पाठ्य पुस्तक वितरण एवं तिलक लाकर बच्चों का स्वागत किया गया। साथ ही प्रतिदिन स्कूल आने एवं स्वच्छता के विषय में समझाया गया।

बच्चों का तिलक लगाकर किया गया स्वागत



जगदलपुर। भगतसिंह पूर्व माध्यमिक शाला में प्रवेश उत्सव का आयोजन बड़े उत्साह और उल्लास के साथ किया गया। कार्यक्रम का उद्देश्य नव प्रवेशी विद्यार्थियों का स्वागत करना तथा शिक्षा के प्रति उनके उत्तरह को बढ़ाना रहा कार्यक्रम की शुरुआत सरस्वती वंदना एवं दीप प्रज्वलन के साथ हुई। इस अवसर पर मुख्य अतिथि पार्षद राणा घोष ने बच्चों को तिलक लगाकर एवं पाठ सामग्री वितरित कर उनका स्वागत किया। विद्यालय प्रधानाध्यापक यास्मीन खान ने कहा कि शिक्षा ही उज्ज्वल भविष्य की कुंजी है और प्रत्येक बच्चों को विद्यालय से जोड़ना हम सभी की जिम्मेदारी है, उन्होंने अभिभावकों से भी अपील की, वे अपने बच्चों को नियमित रूप से विद्यालय भेजें। नवप्रवेशी बच्चों को पुस्तक एवं गणेश पार्षद द्वारा प्रदान की गई। इस अवसर पर पुरुषोत्तम पांडे, उमेश प्रताप सिंह, इन्द्रा मथरानी, रुपलता पांडे, विशाल कुमार, याशिका, मंजूषा उपस्थित रहे।

छात्र-छात्राओं को हुआ पाठ्य पुस्तक वितरण



जगदलपुर। शाला प्रवेश उत्सव महोत्सव शासकीय हाई स्कूल केवसगुंडा शासकीय प्राथमिक एवं उच्च प्राथमिक शाला कुम्हारपारा में 16 जून को शाला प्रवेश उत्सव का आयोजन किया गया। नव प्रवेशित बच्चों को तिलक लगाकर मिठाई खिलाकर स्वागत किया गया। इस आयोजन में छात्रों को पुस्तक वितरण करते हुए पालकों का स्वागत कर बच्चों को शाला में भेजने हेतु प्रेरित किया गया। संस्था के प्राचार्य श्रीमती ज्योत्सना मिश्रा ने पालकों,छात्र छात्राओं को को शुभाकामनाएं देकर उनके उज्ज्वल भविष्य की कामना करते हुए उत्साह वर्धन किया गया। उन्होंने कहा कि को भी बच्चा शाला अप्रवेशी न रहे।

राज्यपाल ने बस्तर के ट्री मैन की जापान के मियाजाकी आम उत्पादन के लिए सराहना की

हरिभूमि न्यूज ►► जगदलपुर

राज्यपाल रमेन डेका से राजभवन में बस्तर के ट्री मैन संपत झा ने शिष्टाचार भेंट की। इस अवसर पर उन्होंने बस्तर में उगाए गए जापान की दुर्लभ एवं विश्वप्रसिद्ध मियाजाकी आम भेंट की। साथ ही इसके उत्पादन और प्रचार-प्रसार से

- बगीचे के आम भेंट कर उत्पादन और अन्य विषयों पर उपयोगी चर्चा हुई

जुड़े विषयों पर चर्चा की। राज्यपाल रमेन डेका ने उनके नवाचारपूर्ण प्रयासों की सराहना करते कहा कि बस्तर में मियाजाकी आम का सफल उत्पादन पूरे क्षेत्र के लिए गौरव की बात है। यह उच्चलब्धि बस्तर की अनुकूल जलवायु, उर्वर भूमि और किसानों की नवाचारी सोच का उत्कृष्ट उदाहरण है।

उत्कल समाज भवन में रजो संक्रांति की धूम, पारंपरिक खेलकूद के बाद विजेताओं को मिले पुरस्कार

हरिभूमि न्यूज ►► जगदलपुर

उड़िसा और उत्कल वासियों के पारंपरिक सभ्यता और संस्कृति का प्रमुख पर्व रजो संक्रांति को बस्तर जिले की उत्कल समाज की महिलाओं ने समाज भवन में पूरे हर्ष और उल्लास के साथ मनाया। समाज अध्यक्ष राजेश दास ने बताया कि रजो संक्रांति पर महिलाओं की भागीदारी व एकजुटता सराहनीय रही आगे भी इस तरह के आयोजन किए जाएंगे। महिला विंग की अध्यक्ष शुभा दास ने बताया कि 2 दिनों तक चले इस आयोजन में नृत्य संगीत खेल सहित आनंद मेला का आयोजन किया गया जिसमें बड़ी संख्या में समाज की महिलाओं ने भाग लिया। कार्यक्रम में आए महिलाओं का स्वागत सिंदूर से मांग भरकर चूड़ियां भेंट कर किया गया। सचिव निरुपमा दास ने बताया कि सभी के सहभागिता और

महिला विंग के नेतृत्व में एकजुट हुआ समाज, सुकमा जमींदार परिवार की ओर से भेंट किए गए उपहार



मनुष्य और प्रकृति के जुड़ाव का पर्व इस अवसर समाज की वरिष्ठ सदस्या एवं राष्ट्रपति पुरस्कार प्राप्त शिक्षिका उर्मिला आचार्य ने रजो संक्रांति पर्व को मानने के संदर्भ में बताया बारिश की पहली फुहार जब भू देवी पर पड़ती है तो उससे सृष्टि सृजन की पहली खुशबू महकती है। इसी प्रकार ईश्वर की कृति के अनुसार महिलाएं भी मासिक धर्म के साथ रजस्वला होती हैं जो यह दर्शाती है की मनुष्य और प्रकृति और एक दूसरे के कितने निकट है। संक्रांति पर इसका विशेष महत्व है महिलाएं आज के इस दिन पर खूब आनंद के साथ गीत संगीत नृत्य और रुचिकर जीवन का आनंद लेती हैं। साथ ही उन्होंने बताया उड़िया संस्कृति में इसे उत्सव के रूप में मनाया जाता है।

कलेक्टर, जिला पंचायत सीईओ और एएसपी ने किया निरीक्षण

नीट परीक्षा की तैयारियां पूरी, नवोदय केंद्र पर 263 अभ्यर्थी देंगे परीक्षा

हरिभूमि न्यूज : बीजापुर

जिले में 21 जून को आयोजित होने वाली राष्ट्रीय पात्रता सह प्रवेश परीक्षा (नीट-2026) के सफल एवं निष्पक्ष संचालन के लिए जिला प्रशासन ने सभी आवश्यक तैयारियां पूर्ण कर ली हैं। जिले के नवोदय विद्यालय, बीजापुर को परीक्षा केंद्र बनाया गया है, जहां कुल 263 अभ्यर्थी परीक्षा में शामिल होंगे। परीक्षा केंद्र की व्यवस्थाओं का निरीक्षण करने के लिए कलेक्टर विश्वदीप, मुख्य कार्यपालन अधिकारी जिला पंचायत नम्रता चौबे एवं अतिरिक्त पुलिस अधीक्षक अमन कुमार झा नवोदय विद्यालय पहुंचे। अधिकारियों ने परीक्षा कक्षों, प्रवेश एवं निकास व्यवस्था, सुरक्षा प्रबंधन, पेयजल, विद्युत आपूर्ति, शौचालय तथा अभ्यर्थियों के लिए उपलब्ध अन्य सुविधाओं का बारीकी से निरीक्षण किया। निरीक्षण के दौरान



अधिकारियों ने परीक्षा से संबंधित सभी दिशा-निर्देशों का कड़ाई से पालन सुनिश्चित करने तथा अभ्यर्थियों को किसी प्रकार की असुविधा न होने देने के निर्देश दिए। सुरक्षा व्यवस्था की समीक्षा करते हुए परीक्षा केंद्र पर पर्याप्त पुलिस बल की तैनाती, अभ्यर्थियों की जांच व्यवस्था तथा सुरक्षा प्रोटोकॉल के प्रभावी क्रियान्वयन पर विशेष जोर दिया गया। इस अवसर पर नोडल अधिकारी एवं संयुक्त कलेक्टर

उत्तम सिंह पंचारी ने बताया कि जिले के कुल 263 अभ्यर्थी नीट-2026 परीक्षा में सम्मिलित होंगे। परीक्षा के सफल संचालन के लिए सभी विभागों के बीच समन्वय स्थापित कर आवश्यक व्यवस्थाएं सुनिश्चित की गई हैं। जिला प्रशासन ने अभ्यर्थियों से अपील की है कि वे निर्धारित समय से पूर्व परीक्षा केंद्र पहुंचें तथा प्रवेश पत्र एवं आवश्यक दस्तावेज साथ लेकर आएँ। साथ ही परीक्षा संबंधी सभी दिशा-निर्देशों का

पालन करते हुए अनुशासन बनाए रखें।

इस दौरान एडिशनल एसपी यूलैडन यार्क, नोडल अधिकारी सुरक्षा शरद कुमार जायसवाल सहित अन्य अधिकारी उपस्थित रहे। जिला प्रशासन का लक्ष्य है कि नीट-2026 परीक्षा पूरी पारदर्शिता, सुरक्षा और सुव्यवस्थित वातावरण में संपन्न हो, ताकि अभ्यर्थी बिना किसी बाधा के अपने सपनों की उड़ान भर सकें।

शिकायतों और जानकारी के समाधान की व्यवस्था

प्रशासन ने जिला स्तरीय नियंत्रण कक्ष (कंट्रोल रूम) की स्थापना की है। यह नियंत्रण कक्ष परीक्षा से संबंधित शिकायतों, सुचनाओं एवं समस्याओं के त्वरित निराकरण के लिए कार्य करेगा। परीक्षा अवधि के दौरान यह कक्ष अग्रस्थितियों, पालकों एवं संबंधित पक्षों को आवश्यक जानकारी उपलब्ध कराने तथा परीक्षा संबंधी शिकायतों के त्वरित समाधान में सहायता करेगा। नियंत्रण कक्ष के प्रभारी अधिकारी के रूप में जिला शिक्षा अधिकारी राजेश पाण्डेय को नियुक्त किया गया है, जबकि सहायक गेड-2 मनोज कावटी को नियंत्रण कक्ष संचालन एवं अभिलेख संभारण की जिम्मेदारी सौंपी गई है। जिला प्रशासन द्वारा जारी जानकारी के अनुसार परीक्षा से संबंधित किसी भी सूचना अथवा समस्या के लिए नागरिक एवं अभ्यर्थी कंट्रोल रूम पर संपर्क कर सकते हैं।

संघ की जगदलपुर ब्लॉक इकाई का गठन



जगदलपुर। प्रदेश तृतीय वर्ग शासकीय कर्मचारी संघ विकासखंड इकाई जगदलपुर का गठन प्रान्तीय महामंत्री गजेंद्र श्रीवास्तव के मार्गदर्शन में गठन किया गया। जिसमें संजय वैष्णव को अध्यक्ष, धर्मराज चौधरी को सचिव, किरण मुखर्जी कोषाध्यक्ष मनोनित किया गया। जिला अध्यक्ष संजय चौहान ने गठन पर सदस्य अधिक से अधिक बनाने पर जोर दिया। संभाग के अध्यक्ष अतुल शुक्ला ने संगठन के बारे में जानकारी दी। कार्यक्रम में संगठन के उपाध्यक्ष प्रमोद पांडे, कोषाध्यक्ष राम प्रभाकर मिश्रा, उपाध्यक्ष जीएल यादव, जिला परियोजना समन्वयक अशोक पांडे खंड शिक्षा अधिकारी अनिल दास खंड स्रोत समन्वयक राजेन्द्र ठाकुर एवं संकुल समन्वयक अन्य विभाग की कर्मचारी उपस्थित थे।

कलेक्टर ने पदक विजेता खिलाड़ियों का किया सम्मान, वितरित किए प्रोत्साहन राशि के चेक



हरिभूमि न्यूज : बीजापुर

एसजीएफआई स्कूल सॉफ्टबॉल नेशनल गेम्स में उत्कृष्ट प्रदर्शन कर प्रदेश को गौरवान्वित करने वाले बीजापुर जिले के खिलाड़ियों का कलेक्टर विश्वदीप द्वारा सम्मान किया गया। इस अवसर पर पदक विजेता खिलाड़ियों को प्रोत्साहन राशि के चेक वितरित किए गए। ज्ञात हो कि एसजीएफआई स्कूल सॉफ्टबॉल नेशनल गेम्स में प्रदेश की टीमों ने शानदार प्रदर्शन करते हुए स्वर्ण, रजत एवं कांस्य पदक

हासिल किए थे। इन टीमों में शामिल बीजापुर के खिलाड़ियों को उनके उत्कृष्ट प्रदर्शन के लिए सम्मानित किया गया। सम्मान समारोह में स्वर्ण पदक विजेता लक्ष्य निषाद को 21000, रजत पदक विजेता राकेश कड़ती को 15000 तथा कांस्य पदक विजेता खिलाड़ियों रुक्मणी, पूजा कोरसा, संतोषी, स्मिता और लक्ष्मी को 10000-10,000 की प्रोत्साहन राशि के चेक प्रदान किए गए। इस अवसर पर जिला कलेक्टर ने खिलाड़ियों को उपलब्धियों की

सराहना करते हुए उनके उज्ज्वल भविष्य की कामना की तथा कहा कि ऐसे खिलाड़ी जिले और प्रदेश का नाम राष्ट्रीय स्तर पर रोशन कर रहे हैं। कार्यक्रम में जिले के श्रम निरीक्षक एवं अंतर्राष्ट्रीय कोच सोपान कर्णवार भी उपस्थित रहे उन्होंने खिलाड़ियों को निरंतर मेहनत और अनुशासन के साथ आगे बढ़ने के लिए प्रेरित किया। खिलाड़ियों एवं उनके परिजनों ने इस सम्मान के लिए जिला प्रशासन के प्रति आभार व्यक्त किया।

सीआरपीएफ जवानों का तीन सप्ताह का पीआई प्रशिक्षण शुरू, 254 जवान शामिल

जवानों के शारीरिक और मानसिक विकास पर जोर, कठिन परिस्थितियों में प्रभावी कार्रवाई के लिए किया जाएगा तैयार

हरिभूमि न्यूज ►► कोटा

सुकमा जिले के कोंटा विकासखंड के वनांचल क्षेत्रों में अपनी सेवा दे रहे विभिन्न सीआरपीएफ बटालियन के 254 जवान पीआई प्रशिक्षण में भाग लिए। 219वीं बटालियन मुख्यालय इंजरम में तीन सप्ताह का पीआई प्रशिक्षण के शुभारंभ समारोह का आयोजन किया गया। कार्यक्रम का उद्देश्य जवानों को बल की कार्यप्रणाली, अनुशासन, आंतरिक सुरक्षा कर्तव्यों एवं क्षेत्रीय चुनौतियों के लिए पूर्णतः तैयार करना है। कार्यक्रम का आयोजन कोंटा रेंज के डीआईजी राजेश पांडे एवं कमान्डेंट पार्थ साश्वी घोष 219 बटालियन की उपस्थिति में हुआ।



अपने संबोधन में उन्होंने कहा कि यह प्रशिक्षण जवानों के शारीरिक, मानसिक एवं व्यावसायिक विकास के लिए अत्यंत महत्वपूर्ण है तथा उन्हें कठिन परिस्थितियों में प्रभावी ढंग से कार्य करने हेतु सक्षम बनाना है। इस बैच में रेंज कोंटा के विभिन्न



एसओजेड से संबंधित परिचयात्मक जानकारी जैसे महत्वपूर्ण प्रशिक्षण एवं सामरिक कौशल का व्यावहारिक ज्ञान प्रदान किया जायेगा। इस प्रभावी प्रशिक्षण अवधि में टीम भावना, नेतृत्व क्षमता एवं आपसी समन्वय पर विशेष बल दिया जायेगा। समारोह में विजय

शंकर, कमान्डेंट 217 वीं बटालियन मो. खालिद खान, कमान्डेंट 218 वीं बटालियन लतीफ कुमार साहू, कमान्डेंट 228 वीं बटा. एवं 219 बटालियन के सभी वरीष्ठ अधिकारियों के साथ-साथ अधिनस्थ अधिकारी एवं जवान उपस्थित रहे।